

Tixwixa fuq Bastiment Kursal bil-Bandiera ta' l-Ordni

Ta' GUZE' GATT

FIL-1739, fiż-żmien li l-Malta kien isaltan il-Gran Mastru Despuig, wiehed Spanjo, jismu Duminku Rodriguez, kellu bastiment, "La Vergine del Carmine". Rodrigues, flimkien ma' oħrajn shabu, ftiehm u li jarmaw dal-bastiment għall-kors, biex, taht il-Kaptan Ganninu Luvero, imur ibahhar għal kontra t-Torok.

Il-bieċa l-kbira tal-kaptani u l-fizzjali l-oħra, aktarx ikollhom sehem sewwa fil-bastiment kursal li fuqu jkun, u għalhekk iħabirku hafna biex jinqabdu l-prejjeż. Is-sidien tiegħu, barra mill-i qalgħu li jinqadew bil-Bandiera ta' l-Ordni, il-Gvern tahom li jistgħu jingagħgaw xi nies minn Malta wkoll.

Lil dawk il-bastimenti li jarmaw, l-Ordni jislifhom kulma jinhtiegħu. Sa armi, kanuni u munizzjon tal-gwerra. Biss wiehed irid ikoillu lil xi hadd hawn Malta li jidhol biex jagħmillu tajjeb għat-telf, jew nuqqas, li jista' jigri. Wara li jispiċċa mill-kors, irodd lura dak kollu li jkun ha minn għand l-Ordni, waqt li jballas ta' li heja biss.

Dari, biex wiehed jithajjar aktar li jmur għall-kors, malli jinkiteb, jagħtuh xi haġa tal-flus, bhala bieċa mill-hlas li 'l quddiem għad imissu mill-vjaġġ li jagħmel. Izda b'hekk jintra-bat, u ma jistax jerga' lura mill-kelma li jagħti.

Biex dak li jingagħga jkollu jwettaq dmiru meta jissejjaħ, kien jindahal sal-Gvern. Għalhekk, meta l-bastiment "La Vergine del Carmine" thejja minn kollox u wasal biex jitlaq minn hawn, fis-7 ta' Lulju 1739, intharegħ Bandu. Bih ġie mħabbar. li l-Gran Mastru Despuig jordna u jikkmanda, li dawk kollha li nkiċbu ma' "La Vergine del Carmine" tal-Kaptan Ganninu Luvero, fi żmien 24 siegħa, kellhom isibu ruħhom abbord tiegħu, biex miegħu jmurru jagħmlu l-kors in-naħa tal-Lvant u ta' Barberija. Min jonqos minn dan, jeħel 5 snin jaqdef fuq ix-xwieni ta' l-Ordni, bil-katina f'saqajh u bla hlas, barra milli jkollu jrodd tkoll lura dawk il-flus li jkun ha b'self.

Għal dawn il-kawzi, il-Gran Mastru ta s-setgħa lill-Imħallfin li jipproċiedu "per auditam" ma' dawk li jaqgħu fl-imsem-mija htija. Dan ifisser li l-kawża tagħhom issir ta' fuq fuq, billi

l-Qorti taqta' wara li tisma' xi jgħid il-mixli u x-xieħda biss, bla ebda ndaħil ta' avukati xejn.

Il-bastimenti li jarmaw għall-kors, iġibu għadd sewwa ta' nies fuqhom, biex, meta jaħbtu għal dawk tat-Torok, ikunu jistgħu jlaħħqu magħhom. Bħalikielku, "La Vergine del Carmine" kellha ekwipaġġ ta' madwar 80 ruh. Ohrajn kellhom aktar. Xi drabi sa qassis ikollhom bħala Kappillan, flimkien ma' xi tabib, jew xi Barberotti — nies imħarrġa fl-isptar, biex iduru bil-morda u bil-midruba, u għalhekk jafu jdewwu.

Dawk li jinkitbu, barra l-ħlas ta' kuljum, jagħtuhom ukoll xi sehem mill-prejjeż li jinqabdu ma' tul il-kors, ħalli b'hekk jagħmlu aktar il-qalb waqt xi kaċċa għal xi bastiment tat-Torok.

Ma għandniex xi nġhidu, dawk li jindaħlu għal dana x-xogħol iebes, kienu jittarrfu li jaqgħu rsiera, barra milli wkoll jistgħu jiulfu hajjithom waqt xi taqħida. Għax jekk xi drabi tiġihom żewġ, xi darba tista' tisfgħalhom fart, billi, min-naħa l-oħra, l-ibħra, kienu miżgħuda bil-bastimenti Torok armaṭi sewwa għall-kors bħal taġna. Izda l-kanunieri (gunners) ta' dawn ma tantx setgħu jlaħħqu mal-Maltin, li kienu magħduda mill-aqwa kanunieri tad-dinja. Fuq hekk, ġie li sibna li l-kursali Alġerini kienu jdaħħlu magħhom sa bumbardieri Inġliżi. B'danakollu, ftit li xejn ma kont issib min ilaħħaq mal-bastimenti kursali Maltin.

Wieħed Franciż ħalla miktub, fejn qal, li r-rebħ li kienu jagħmlu x-xwieni ta' l-Ordni fuq l-oħrajn tat-Torok, jafuh kollu għall-ħila tal-bumbardieri Maltin.

Xi wħud mill-bastimenti barranin li ħarġu minn hawn bil-Bandiera ta' l-Ordni, wara bidluha, billi bdew ibahħru taħt bandiera oħra. Dan aktarx għamlu, biex jeħilsu mis-sehem li jmisshom jagħtu, mill-prejjeż li jaqbd, lill-Ordni, talli jinqadew bil-Bandiera tiegħu. Jekk m'ahniex sejr in żball, il-flus li jidħlu minn hekk, imorru għall-ħtieġa tal-Gran Mastru, imsejha "Riċetta Maġistrali".

Meta l-Ordni sama' b'dan, malajr ħa ħsieb biex irażżan din id-drawwa, billi għamel pieni horox għal min jibda jaq' f'din il-ħtija.

L-ewwel bastiment li rama għall-kors hawn il-Bandiera ta' l-Ordni, wara li waslet l-aħbar li semmejna, kien jismu "La B.V. del Lauro e S. Pietro Paolo", taħt il-Kaptan Bartilmew Jouffret, imlaqqam "Galan". Għalhekk, lil dan għarrfuh li ma

jistax jibdel il-Bandiera li tawh ma' xi ohra, taht piena tal-mewt, kemm gbalih u kif ukoll ghal dawk kollha li jzommu mieghu f'din il-bicċa. 'Terġa', i-ekwipaġġ kellu s-setgħa, li meta Kaptan jaqa' f'dil-htija, mhux biss ma jissuktawx jagħarfuh aktar b'hekk, iżda jarrestawh u marbut iġibuh lejn Malta, waqt li l-bastiment jibqa' jbaħhar taht l-ewwel Fizzjal ta' l-armament li ma jkunx żamm mal-Kaptan.

Billi fil-port ma kienx hawn bastimenti kursali ohra, għajr dak ta' Jouffret, fit-30 ta' Novembru, 1739, mar abbord tiegħu l-Logutenent tal-Gran Viskont, Ċikku Paulucci. Dan wissa lili-Kaptan, biex kull meta jiltaqa' ma' xi bastiment kursal bil-Bandiera ta' l-Ordni, kellu jgħarrfu bil-piena li hareġ il-Gran Mastru għal dawk kollha li jibdlu l-imsemmija Bandiera ma' xi ohra. 'Terġa', kull twissija li ssir dwar hekk, l-iskrivan għandu jnizzel ukoll fil-ktieb ta' abbord, il-jum, ix-xahar u s-sena, flimkien man-naħa ta' fejn ikun meta jgħarraf lil xi hadd b'dana l-ordni.

Il-Kaptani ta' "La Vergine del Carmine" u ta' "La Madonna del Lauro" kienu barranin. Għiebu l-bastimenti ta' għom lejn Malta, għax hawn kienu jsibu kuil għajnuna mill-Ordni, biex jarmawhom għall-kors bil-Bandiera tiegħu, waqt li n-nuqas ta' nies li jkollhom setgħu jimlewh b'ohrajn minn gżiritna.

Madankollu, bastimenti kursali Maltin kellna wkoll. Fizzmien li qed insemmu, fost l-ohrajn, insibu armati għall-gwerra (għall-kors) dawn: Tartana bl-isem ta' "La Madonna del Rosario". Kaptan Grabieli Camilleri, mill-Isla, b'ekwipaġġ ta' 108; Poilakka "L'Annunciata", Kaptan Pawlu Spiteri, mill-Belt, b'134 ruħ ta' l-ekwipaġġ; u Xanbekkin "La Madonna del Carmine e San Giuseppe", Kaptan Glormu Preziosi, b'ekwipaġġ ta' 97 ruħ.

Minn dan li għedna, jidher li l-bastimenti li semmejna kienu ta' daqs sewwa biex setgħu jigu armati b'xi kanuni u fuqhom ighixu l-għadd kbir ta' nies li kellhom.

Dawn il-bastimenti ma kellhom x'jaqsmu xejn mal-flotta tax-xwieni li kellu l-Ordni. Għax dawn kienu jbaħħru għal ras-hom, u jarma minnhom kull min irid, ladarba wiehed ikollu biex. Ara kemm. Meta bi Gran Mastru ta' Malta laħaq Manwel Pinto, rama għall-kors żewġ Galjotti bi flusu. Għal fuq dawn ma' hatarx Kavalieri b'Kaptani ta' għom, bħalma hekk kienu

jgibu x-xwieni, iżda għażel nies li ma kellhomx x'jaqsmu ma' l-Ordni. Għax fuq waħda kien hemm Malti u fuq l-oħra wiehed barrani: "La Madonna di Filermo", Kaptan Grabiell Vidal, b'ekwipaġġ ta' 135; u "Sant'Orsola", Kaptan Gujermu Lorenzi, b'ekwipaġġ ta' 136 ruħ.

Iżda issa nballuna mill-bastimenti kursali l-oħra u nergghu naqbd u f'dawk it-tnejn li fuqhom trid tinbena dil-ġrajja taġġna.

L-ewwel wiehed minnhom li hareġ idur għall-kors, kien "La Vergine del Carmine". Miegħu siefer Duminku Rodriguez. Wara xi żmien hareġ ukoll "La Madonna del Lauro". Iżda dan il-bastiment ma damx ibahħar wisq taħt Bartilmew Jouffret, billi dan il-Kaptan miet ma' tul il-vjaġġ. Floku lahaq Kristofanu di Giovanni, mid-Dalmazja, imlaqqam "Grillu", iżda bidar sibna li kien joqgħod f'Bormla.

"La Madonna del Lauro" ġie lura lejn Malta fid-9 ta' Awissu 1740, b'ekwipaġġ ta' 110. Iżda, billi xi whud minn dawn spicċalhom l-ingaġġ, 54 minnhom niżlu l-art. Il-bastiment reġa' siefer mill-ġdid għall-kors, bil-bqija li fadallu, fii-25 ta' Awissu.

Il-bastiment l-iehor, "La Vergine del Carmine", waqt li kien qed ihuf madwar ix-xtut ta' Barberija, barra milli qabad xi rsiera li ltaqa' magħhom fuq xi bcejjeċ zġħar tal-baħar, niżżel xi nies minn tiegħu l-art, fejn hataf oħrajn u telaq bihom, billi ssokta jbahħar biex jara jilmahx xi haġa'oħra li tgħodd għalih. Iżda, xi Griegi ta' l-ekwipaġġ tiegħu, ftiehm bejniethom, biex jabbtu għall-Kaptan u l-fizz'ali ta' abbord, joqtluhom, jieħdu l-bastiment f'idejhom, joqogħdu jduru għall-kors bih huma u jisirqu lil dawk il-bastimenti li jiltaqgħu magħhom — ikunu ta' liema nazzjon ikunu. Imbagħad jibqgħu sejr in lejn Brazzo di Maina, fejn hemm ibiġħu kulma jaqbd u jaqsmu kollox bejniethom.

Minn jiem qabel ma kellhom iwettqu t-tixwixa li semmejna, bdew jiltaqgħu ta' sikwit flimkien f'xi rokna, biex jiftiehm x'beħsiebhom jagħmlu, halli l-bieċa tirnexxi sewwa. Għal din il-haġa, hatru lil wiehed minnhom, jismu Scaglia, bħala kap taġġhom.

Il-filgħaxija ta' qabel il-jum li fih kellha ssir it-taqbida, erba' mill-Griegi li kienu jafu bit-Tork, fosthom Scaglia, marru fuq xi whud mill-irsiera li kienu marbuta fl-istiva, u, waqt li qalulhom x'kien beħsiebhom jagħmlu, stednuhom biex jieħdu sehem fit-tixwixa. It-Torok, billi ġew imwieġħda li wara jehil-

suhom mill-jasar, qagħdu li jingħaqdu magħhom, jaqbd u l-armi u jghinuhom fit-taqbida.

Il-Griegi, malli daħal il-lejl sewwa, ingabru fuq il-gverta flimkien, qrib il-kamra tal-Kaptan, bl-armi f'idejhom. U xi siegħa qabel tluġ ix-xemx tat-22 ta' Awissu, 1740, waqt li "La Vergine del Carmine", bil-Bandiera ta' l-Ordni kien ibahhar fl-inhawi ta' Kandıja, wiehed mill-Griegi mar lejn il-pruwa u beda jghanni għanja bil-Grieg. Dan kien is-sinjal. Minnufih ix-xewwiexa telgħu fuq il-gverta, xi whud minn banda u xi whud minn oħra, koilha bl-armi f'idejhom. Magħhom kellhom ukoll xi rsiera Torok, billi lil dawn hallewihom il-ktajjen li bihom kienu marbuta fl-istiva.

Hansa mix-xewwiexa daħlu fil-kamra tal-Kaptan, billi sabu l-bieb miftuh. Dawn kienu: Teodoro, Dimitri Iterdopolo, Cristodoro Vutto, Alexis Rastoblo u Guzman bin Streglis.

Il-Kaptan Ganninu Ruvero kien rieqed mindud fuq is-sodda tiegħu. Teodoro qiegħed id waħda fuq wiċċu u bl-oħra tah daqqa ta' sikkina. Il-Kaptan stenbah malajr, qam, qabad ix-xabla u nofsu sturdut, hareġ jġri jitlob l-għajnuna lill-fizzjali. L-oħrajn harġu warajh u laħquh fejn l-arblu majjistru. Alexi u Guzman qabdu fih u bdew jagħtuh bis-skieken u l-imnanar sakemm qatluh.

Fl-istess żmien, ir-ribelli l-oħra bdew jġru mal-gverta kollha, waqt li qagħdu wkoll jisparaw ta' sikwit miil-bökkaporti u minn taħt il-kuritur.

B'dan l-isparar riedu jbezzgħu lin-nies ta' l-ekwipaġġ li kienu isfel, waqt li bdew igħajtu u jheddu l-mewt għal min jittarraf jitle' fuq il-gverta.

Xi whud mix-xewwiexa kienu armati bix-xwabel, oħrajn bis-sjuf u min b'xi arma oħra, ferew u qatlu biċċa min-nies ta' l-ekwipaġġ. Imbagħad, biex jissuktaw jiehdu l-bastiment f'idejhom, għagħlu lil dawk li fadal jinżlu fl-istiva, u l-oħrajn, li kienu jin-sabu fil-kuritur, ma hallewhomx jitelgħu mill-bökkaporti. Għalhekk, fuq dawn, kif ftiehm u minn qabel, qagħdu għassa ħames rsiera Torok bix-xwabel f'idejhom.

Fil-bidu tar-rewwixta, Scaglia mar fil-pruwa tal-feluka, u hemm, b'tir ta' pistola qatel lil Silvestru Leone, is-Surgent tal-bastiment. Grieg ieħor, Ciriako Melleho, imlaqqam "Magnarotto", fiera għall-mewt lill-Bdott, Pawlu di Giovanni. Fil-

hin jilhaq wiehed mill-irsiera u ssokta joqtlu bid-daqqiet ta' xabla li tah.

Ganni bin Stajgol, imlaqqam "Bufalo", waqt li kien fuq il-gverta, b'daqqa ta' sikkina qatel lil-kok, Nico.ò Spina.

Meta x-xewwiexa sparaw mill-kuritur, laqtu wkoll lil Toni Camilleri, biççier, li kien jinsab qrib it-tieqa ta' siehbu.

Kenm lil Spina u kif uko.l lil Camilleri, ghall-ewwel inghad li tetghom il-baħar meta kienu ghadhom hajjin. Izda dix-niegħa ma gietx imwetiqa, billi gie magħruf li xehtuħom wara i: mictu.

Anglu Santo, hu l-Kaptan Ganninu, waqt li kien fil-gallarija tal-poppa, Alexi spara għalih u ferieh b'tir ta' arma tan-nar, imsejjaħ trumbun. Barra minn hekk, qaħa' wkoll daqqa ta' xabla minn Riso. Anglu nižel 'l isfel, fil-qiegh tal-bastiment. Izda meta sebaħ sewwa, Scaglia gaghlu jitla' fuq il-gverta. U ghalkemm dan Anglu beda jitolbu bil-ħniena sabiex jaħfirli, Scaglia ordna lili-irsiera Torok li jittgħuh il-baħar, kif hekk dawn għamli.

Max-xewwiexa ngħaqad wiehed Malti, jismu Ganni Decaro, mill-Isla, imlaqqam in-"Nigru". Tawh xabla u pistola. Dan, waqt ir-rewwixta, flimkien ma' oħrajn shabu, beda jkeççi lin-nies 'l isfel għal gol-bokkapport. Lil xi whud rabathom bil-ktajjen, b'ordni ta' Scaglia, barra miili wkoll, daqqa ma' wiehed u daqqa ma' iehor minn shabu, beda jiehu l-ħwejjeġ u l-flus minn għand xi nies ta' l-ekwipaġġ u iżommhom għalih. 'Terġa', kemm bin-nhar u kif ukoll bil-lejl kien idur magħhom, biex jara humiex marbuta tajjeb. waqt li jibda jaħqarhom bil-kliem.

(Jissokta)